




رمضان المبارک کا مہینہ اپنی پوری رحمتوں اور عظمتوں سے ملت اسلامیہ پر سایہ افکن ہے۔ اس شہرِ عظیم کی برکت کے کیا کہنے جس میں قرآن عظیم اتارا گیا۔ اور جس کے اہتمام و استقبال میں سرور کائنات علیہ الصلوٰۃ والتسلیم پر فرط اشتیاق سے والہانہ کیفیت طاری

ہو جاتی تھی۔ قرب حق اور وصالِ موتی کے وہ پاکیزہ شب و روز جن کی خٹک لہروں سے روح و ایمان کی کھیتی لہلہا اٹھتی ہے۔ اور جن کے عبادات و مجاہدات سے نہ صرف مہینہ بھر کے لئے نفسِ ظلم و اشیاطین طاقتیں مقہور و مغلوب ہو جاتی ہیں۔ بلکہ خوش بخت افراد کا یہی جمع شدہ ذخیرہ عبادات سال بھر تک ذخیرہ توفیق و برکت کا کام دیتا رہتا ہے۔ اور اس کی طاعتوں اور مغفرتوں کا فیض سال بھر تک چلتا رہتا ہے۔ یہی وہ مبارک مہینہ ہے جس میں ایک طرف انسانی رہنمائی و ہدایت کا نسخہ شفاء قرآن مجید کی شکل میں اتارا گیا۔ تو دوسری طرف ضروری تھا کہ ساتھ ہی ساتھ اس کتابِ مبین پر عمل کرنے کی تربیت کا اہتمام بھی ہو اور اللہ کے اوامر کی تعمیل اور نواہی سے اجتناب و خواہشات نفسانی کے مغلوب کرنے اور ملکوتی جوہر کو ابھارنے اور نکھارنے کی صلاحیت اور طور طریقے بھی عملاً سکھائے جائیں جس کا بہترین مظاہرہ روزہ ہی کے ذریعہ کیا جاسکتا تھا کہ جب ارشادِ ربانی کی تعمیل میں حلال اور پاکیزہ نعمتوں اور کھانے پینے سے اجتناب اور استراحت کی طاقت پیدا ہو جائے گی تو ناممکن ہو گا کہ ملت محمدی کا ایک پیرو اور عبدیتِ خداوندی کا ایک دعویدار اپنی زندگی میں اس کی مرضی اور منشاء کے خلاف کوئی حرکت کر بیٹھے۔ یہی ربط اور تعلق ہے رمضان اور قرآن کا۔ قرآن کریم ایک نمونہ سیرت و کردار کیلئے جن خطوط و اقدار کی تعلیم دیتا ہے۔ اس تعلیم کے سیکھنے اور پڑھنے پڑھانے، اس کے عملی تجربہ اور ٹریننگ حاصل کرنے کے لئے جو تعلیمی ملت مقرر کی گئی وہ یہی ماہِ رمضان ہے۔ اطاعت و پرہیزگاری کو اپنا کر خواہشات و شہوات کی تمام طاقتوں کو موتی کے نام پر قربان کرنا۔ روزے کا یہی پاکیزہ مقصد ہے، جسے قرآن میں تقویٰ سے تعبیر کیا گیا ہے کہ "اے مسلمانو! تم پر روزے فرض کئے گئے جس طرح پچھلی امتوں پر فرض کئے گئے تاکہ تم میں تقویٰ پیدا ہو۔" (البقرہ) وہی تقویٰ جو بقول علامہ سید سلیمان ندوی علیہ الرحمۃ اسلام کی تمام تعلیمات کا خلاصہ اور نچوڑ ہے اور جسکی حقیقت سیدنا عمر بن الخطابؓ کی روایت ذیل سے سمجھی جاسکتی ہے :

عن عمر بن الخطابؓ انه قال "اُتِیَ بِنِ حضرت عمرؓ فرماتے ہیں کہ انہوں نے اُبی بن کعب

کعب عن التقویٰ فقال لہ اما مکتوبہ عن تقویٰ کہ انہوں نے جواب دیا

طریقاً ذالک ؟ قال لہ قال فضا کہ آپ اسے راستے سے نہیں گزر رہے ہیں

عملت؟ قال شمرت واجتهدت۔ جہاں کا نئے دارجھاڑیاں ہوں۔ آپ نے کہا ہاں
 قال ذلك المتقوى۔ (تفسیر ابن کثیر جلد اول صفحہ ۶۷) گذرا ہوں۔ انہوں نے پوچھا پھر اس وقت آپ نے
 کیا کیا۔ فرمایا میں نے اپنے کپڑے سمیٹ لئے اور اس سے بچتا ہوا گذر گیا۔ انہوں نے کہا اس کا نام تقویٰ ہے۔

چیس اگر ہم نے ان ایام میں کھانے پینے کے ساتھ ساتھ تمام غلط باتیں بھی ترک کر دیں بنکرات و
 فواحش سے کلی استرازا کیا بھوٹ حرام کاری گالی گورچ غیبت چوری قول زور لہو و لعب اور نظر بد وغیرہ کو
 نیر باد کہہ کر اپنی تمام توانائیاں خدا کے سپرد کر دیں تو ہم نے روزے کا مقصد اور تقویٰ کی زندگی پالی۔ اور اگر
 گناہ و معصیت کا بازار گرم رکھا۔ کلچر و ثقافت کے نام پر فحاشی اور بے حیائی کا کاروبار چلتا رہا۔ دفاع و
 دلیف فند کے نام پر رقص و سرود کی محافل منعقد ہوتی رہیں۔ اور ہماری صحافت و ثقافت، ہمارے ممتاز
 اخبارات و جرائد چند ملکوں کی خاطر فحش تصاویر پر مبنی اشتہارات اور راگ رنگ کے حیا سوز مناظر کی غلاطین
 مسلم گھرانوں اور مومن معاشرے میں برابر پھیلاتے رہے جیسا کہ جنگ کے فوراً بعد دوبارہ ہوا۔ یہاں تک کہ
 ملک کے اہم اخبارات اشاعت فواحش کے دود میں غلاطت کے پلندے اور چلتے پھرتے قبہ خانے بن کر رہ گئے۔
 اور ایک سلمان ترک کیا کوئی نثری انسان ان اخبارات کو اپنے گھر میں داخل کرنے میں شرم و عار محسوس کرے گا۔ ہمارے
 سینا گھر بدستور شیطانی طیم گاہیں بن کر قوم کے اخلاق و شرافت کو غارت کرتے رہے۔ ہر بازار اور گلی میں رمضان
 ہی کے نام پر پردہ کی اڈ میں روزہ کی تذلیل و توہین ہوتی رہی تو ایسی قوم حقیقتہً روزہ دار اور متقی نہیں اور نہ یہ
 طور طریقے ایک مجاہد قوم کے ہیں۔ زبان سے ہائم (روزہ دار) اور مجاہد، روزہ اور جہاد کا دعویٰ اور زندگی کے
 ہر شعبہ اور ہر عمل اسلام و اطاعت کیلئے ایک کھلا چیلنج؟ سچ کہا حضورؐ نے ”کتنے روزے دار ایسے ہیں جنکو
 اپنے روزہ سے بھوک اور پیاس کے سوا اور کچھ نہیں ملتا۔“ — خدا کی جائزہ کی ہوئی چیزوں سے روزہ رکھ کر
 خدا کی حرام کی ہوئی چیزوں سے اس کا افطار کرنا کہاں کی عقلمندی ہے۔؟

جہاد کے بعد روزہ — اللہ اکبر — اگر روزہ کی عظمت و حقیقت کو جان کر اس کے مقصد و مفہوم
 کو اپنا لیا جائے تو اسی ایک مہینہ کو جہاد اور فتح و کامرانی کا ذریعہ بنایا جاسکتا ہے۔ اور ہر بالغ روزہ دار آگے چل کر
 ملت پاکستان کے عظیم سپاہی اور باطل کیلئے خدائی تلوار بن سکتا ہے۔ کہ جب روزہ دار حق کی راہ میں کھانا پینا چھوڑ
 سکتا ہے، لذت و آرام عیش و راحت کے تمام تقاضوں کو خدا کی راہ میں پائمال کر سکتا ہے سر دیوں کی طویل راتوں
 کی سیٹی نیند کو قیام میل تبادلت قرآن اور نوافل و عبادات کی خاطر قربان کر سکتا ہے اور دین کی خاطر اپنے تمام غل و
 معمولات میں ہر قسم کی تبدیلی کے لئے آمادہ ہے۔ تو کیا ایسا شخص ضرورت کے وقت کلمہ حق کی اعلا اپنے دین و ملک

کی حفاظت اور باطل کے استیصال کی خاطر دشمن کے سامنے سینہ سپر نہیں ہو سکے گا۔ اور جب مسلمان روزہ کے ذریعہ اپنے داخلی دشمن ”نفس“ پر قابو پالیتا ہے۔ تو کیا وہ خارجی دشمن کی سرکوبی نہیں کر سکے گا؟ یقیناً کرے گا۔ کیونکہ اپنی اندرونی خواہشات اور ہوائے نفسانی کو دبا دینا کھن اور مشکل کام ہے۔ یہی وجہ ہے کہ حدیث میں روزہ کو شہر الصبر (صبر کا مہینہ) اور بیرونی دشمن کے مقابلہ میں جان و مال کی قربانی کو جہاد اصغر اور نفس و خواہش کی بیخ کنی کو جہاد اکبر سے تعبیر کیا گیا۔ اور جب حضور اقدسؐ ایک جہاد سے واپس ہوئے تو فرمایا رجعت امن الجہاد الاصغر الی الجہاد الاکبر۔ (ہم چھوٹے جہاد سے بڑے جہاد کی طرف لوٹے) اسلئے کہ محاذ جنگ میں خارجی و بیرونی دشمنوں سے لڑائی خواہ کتنی ہی طویل کیوں نہ ہو مگر ایک وقتی اور عارضی چیز ہوتی ہے لیکن نفس و شیطان کا مقابلہ پوری زندگی کا دائمی اور ہمہ وقتی عمل ہے اور اس سے عہدہ بردہ ہونا جو کئے شہر لانے سے کم نہیں اور جب اندر کی دنیا سنور جائے گی۔ اور اندرونی دشمن نفس کو کچل دیا جائے گا تو بیرونی دشمن آنکھ اٹھانے کی جرأت بھی نہ کر سکے گا۔ جب ایک مسلمان اس ملکوتی اور روحانی اسلحہ سے مسلح ہو کر میدان میں اترے گا اور کفر و باطل کو ہلکارے گا تو حیوانی اور شیطانی صفت بہیمیت اور درندگی سے بھرپور ظالم اور کافر قوتیں لرزہ بر اندام اٹھیں گی۔ یہی وہ عظیم حکمتیں ہیں جو اسلام کے اس اہم رکن صیام رمضان سے وابستہ ہیں۔ اور جن کی فضیلت کے زمرے اور ترانے خود حضور اقدسؐ کی زبان حق ترجمان سے گونج اٹھے۔ اور ایک مستقل خطبہ آخر رمضان میں ارشاد فرمایا جسے یہی حق نے حضرت سلمان فارسی سے ان الفاظ میں نقل فرمایا ہے:

”اے لوگو! تم پر ایک عظمت والا مہینہ سایہ گستر ہوا ہے۔ ایک برکت والا مہینہ، وہ مہینہ جس میں ایک رات ہزار راتوں سے بہتر ہے۔ اللہ تعالیٰ نے اس میں روزے فرض کئے ہیں۔ اور قیام لیل (تراویح) نفل رکھی ہیں جس نے اس مہینہ میں کوئی بھی نیکی کی وہ ایسا ہے کہ کسی شخص نے سو اُسے رمضان کے بقیہ سال میں کوئی فریضہ ادا کیا اور جس نے اس ماہ میں فرض عبادت کی تو گویا اس نے غیر رمضان میں ستر فریضے ادا کئے۔“

پرچہ الحق“ تکمیل کے مراحل میں تھا کہ مجھے علم و عمل محدث وقت فقیر بے بدل شیخ العصر جامع شریعت و طریقت لبقیۃ السلف حضرت شیخ الحدیث مولانا عبدالرحمن صاحب (بہبودی صلح کیمیل پور) کی وفات کا سانحہ فاجعہ پیش آیا۔ انا للہ وانا الیہ راجعون۔ حضرت مرحوم پر ۱۰ دسمبر بروز جمعہ نماز تہجد کے دوران اچانک دائیں طرف فالج کا حملہ ہوا دوسرے دن آپ کو کٹرڈنٹ ہسپتال راولپنڈی میں داخل کر لیا گیا۔ بہترین اور ماہر ڈاکٹروں نے ممکنہ کوششیں کیں۔ ابتداء میں صحت سنبھلی پھر بگڑتی چلی گئی اور حضرت کی زندگی کا ٹھکانا پیرا رخ بالآخر ۲۱ دسمبر کو ہم بگڑڈنٹ منسٹ ہو گیا۔ کیا عجب کہ اس وقت عالم بالا میں یہ صدا گونجی ہو کہ یا ایہذا النفس الطمئنة ارجعی الی ربک واصنیۃ مرضیۃ فادخلی فی عبادی وادخلی جنتی۔